



San Lawrenz

MINUTI – LAQGHAT TAL-KUNSILL

IS-SEBGHA KUNSILL

SEDUTA NRU. 17 – Il-Hamis 21 ta' Lulju 2016

Il-Kunsill iltaqa' fl-Uffiċċju Amministrattiv tiegħu fit-1:00 pm.

Preżenti:	Noel Formosa	Sindku
	Anthony Formosa	Viċi Sindku
	Franco Buhagiar	Kunsillier
	Joseph Cauchi	Kunsillier
	Carmen Grima	Kunsilliera
	Lucienne Haber	Agent Segretarju Eżekuttiv
	James Grima	Ambaxxatur

1.0 Il-laqgħa nbdiet b'talba u giet preseduta mis-Sindku.

2.0 Approvazzjoni tal-Minuti tal-ahħar laqgħa

2.1 Ġew ikkonfermati l-minuti tal-laqgħa ta' qabel.

3.0 Korrispondenza

3.1 Ġiet trattata l-korrispondenza mingħand il-LESA rigward il-gwardjani lokali u l-ħtiegħa ta' aktar preżenza tagħhom fil-lokal.

4.0 It-tieqa tad-Dwerja - Fence u Live Streaming Camera

4.1 Is-Sindku rrefera għall-fatt li jinhtieg li ssir xi tip ta' protezzjoni għat-Tieqa tad-Dwejra li tirrestringi lill-pubbliku milli jibqa tiela' fuqha. Il-Kunsill qabel li fil-preżent huwa mportanti li nistennu u naraw jekk il-Kunsill hux ser jiġi nkluz fl-Steering Committee għad-Dwejra.

4.2 Is-Sindku rrefera għall-proposta mingħand l-Alberta biex ikun jista jsir live-streaming tat-Tieqa tad-Dwejra. Sar qbil li għandna nitolbuhom din il-proposta u naraw il-kontenut tagħha.

5.0 Management Committee tad-Dwejra. Is-Sitwazzjonijiet preżenti u azzjonijiet li jridu jittiehdu

5.1 Il-Kunsill esprima d-diżappunt kbir tiegħu li ġie eskluż minn dan il-Kumitat meta kien hu li ġibed l-attenzjoni lill-Prim Ministru dwar il-htiega urġenti tat-twaqqif tiegħu. Is-Sindku semma' li huwa dritt tal-Kunsill li jifforma parti minnu u jekk il-Kunsill jibqa ma jieħux dak li hu dritt tiegħu, għandu jinforma b'dan lill-Unjoni Ewropea. Hadd mhu konxju tal-problemi tad-Dwejra daqs il-Kunsill li jamministraha. Is-Sindku semma li rċieva kummenti minn diversi nies mill-lokal u anke minn dawk li għandhom għal qalbhom id-Dwejra biex iheggu lil Kunsill ikompli bil-kampanja li biha qed juri d-diżapprovazzjoni tiegħu għal dan in-nuqqas.

5.2 Saret referenza għad-diversi emails li ntbagħtu bejn is-Sindku Noel Formosa u l-Ministru Hose Herrera fejn il-Ministru stieden lis-Sindku sabiex jiltaqa' miegħu u jiddiskuti din il-possibiltà. Sar qbil li għal din il-laqgħa għandhom is-Sindku għandu jieħu miegħu lill-kunsillier Franco Buhagiar. Kien hemm qbil dwar dan u s-Sur Buhagiar aċċetta bil-qalb li jkun preżenti għal din il-laqgħa.

6.0 Tifkira tal-Bombament fuq San Lawrenz - nhar il- 5 t'Awwissu

6.1 Is-Sindku rrefera għal-fatt li l-monument jinsab kważi lest u jonqsu li jitpoġġew il-poppies li skont kif kien ġa sar qbil ser isiru 40 minnhom għand l-Inkwina għall-prezz ta' €600. Sar qbil li bħala ċerimonja ssir quddies fil-post dakinhar stess fis-7:00 ta' filgħaxija u waqt il-quddies jsir hsieb tal-okkażżjoni. Wara jsir it-tberik ta' din it-tifkira.

7.0 Il-Festa u tindif

7.1 Sar qbil li bħala dustbins għall-festa għandna nużaw li għandna u wkoll nitolbu oħrajn addizzjonali mingħand id-Dipartiment tal-indafa pubblika.

7.2 Sar qbil li għandna nordnaw mobile toilets gal matul il-gimgha u l-Hadd għandna nordnaw żewġ settijiet.

8.0 Hatra ta' Bord għall-interview tal-Post ta' Segretarju Eżekuttiv

- 8.1 Is-Sindku rrefera għall-fatt li l-applikazjoniet ta' Segretarju Eżekuttiv ħargu u ser jagħlqu fid-29 ta' Lulju 2016. Sar qbil għalhekk li għandu jigi maħtur Bord tal-Għażla kompost minn nies esperti fil-qasam tax-xogħol ta' Segretarju Eżekuttiv u Kunsilli Lokali u li l-interviews għandhom isiru nhar il-Ġimgħa 12 t'Awwissu.
- 8.2 Sar qbil li l-bord għandu jkun kompost mis-Sindku Noel Formosa bħala Chairman mingħajr id-dritt għal vot, mill-Agent Segretarju Lucienne Haber bħala Segretarju wkoll mingħajr id-dritt tal-vot u bħala membri ġew proposti is-Sur Joe Camilleri eks Segretarju Eżekuttiv Għasri, is-Sur Dolindo Cassar eks Segretarju Eżekuttiv Kunsill Lokali Għajnsielem u s-Sur Francis Cauchi eks Sindku Għajnsielem. Sar qbil li f'każ li xi hadd minn dawn ma jistgħux iservu fuq il-Bord, għandhom jinhatru jew Ruben Cassar Segretarju Għasri jew Carmel Camilleri eks Sindku Sannat. Dwar din il-kompożizzjoni kien hemm qbil unanimu.

9.0 Bidu tal-Proġett tal-Playing Field

- 9.1 Is-Sindku rrefera għal-laqqgħa li kellu mal-partijiet kollha tal-proġett sabiex jingħata bidu għall-proġett tal-playing field. Huwa semma' li fil-jiem li ġejjin ser jigi ffirmat il-kuntratt ma' Joe Grima biex jkun jista jagħti bidu għal dan il-proġett. Saret referenza għall-ittra li ntbagħtet lis-Segretarju Parlamentari Justyne Caruana sabiex nitolbu l-possibilita li l-ispiza extra li ħarget mill-offerta tigi ffinanzjata mis-segretarjat tagħha peress li qabeż l-ammont stipulat. Hija talbitna gustifikazzjoni u s-Sindku talab lill-Perit biex tagħti din il-gustifikazzjoni li huwa baġt lis-Segretarju Parlamentari izda s'issa għad ma għandniex risposta.

10.0 Ġemellaġġ Amaseno

- 10.1 Is-Sindku rrefera għall-fatt li ta' Ameseno fl-aħħar minuta infurmaw li ma jistgħux jiġu għaċ-ċerimonja tal-iffirmar tal-Ġemellaġġ kif propost minhabba xi ċirkustanzi importanti li ma kellhomx kontroll fuqhom. Huwa rrefera għal fatt li skont l-agreement id-dati jistgħu jiġu estiżi sa mhux aktar tard mill-aħħar ta' Marzu 2017. F'dawn iċ-ċirkustanzi l-Kunsill qabel li għandu jipproponi lit-Taljani sabiex l-attivitajiet isiru bejn it-28 t'Ottubru u t-3 ta' Novembru 2016. Sar qbil li għandna ninfurmaw wkoll lill-ħbieb tagħna ta' Colle Umberto bil-bdil tad-data.

11.0 Għażla ta' CCTV

- 11.1 Il-kunsillier Joseph Cauchi ssuġġerixxa li ssir CCTV fi Triq il-Wileġ li tkun tista taqbad minn ġej minn Triq il-Wileġ għal ġol-pjazza. Il-Kunsill qabel ma' din il-proposta. Sar qbil li għandna nikkuntatjaw lill-kumpanija li mingħandha xtrajna l-cameras ta' fuq il-bring-in-sites u naraw s-sistema tistax tiġi trasferita għal hemm.
- 11.2 Rigward ix-xiri tas-sistema ta' CCTV għall-pjazza, sar qbil li għandna nimxu fuq il-parir tal-Inġinier u nagħzlu l-orħos offerta. Għandna nimxu fuq il-parir tiegħu wkoll li l-item tal-IT li jammonta għal €600 għandu jithalla barra. Pero għandna nistħargu ma kuntratturi oħrajn biex din dawn il-cameras ikunu live streaming.

12.0 Proġett konness mal-EMW Week

- 12.1 Is-Sindku rrefera għall-applikazzjoni li saret għall-attivitajiet konnessi mal-Car Free Day fl-okkażjoni tal-Europe Mobility Week huwa rrefera għal fatt li Il-Kunsill San Lawrenz kien wiehed mir-rebbieha ta' din l-applikazzjoni u li għal dawn l-attivitajiet, li fosthom jinkludu wkoll it-tieni edizzjoni ta' Swejjaq, il-Kunsill ser jibbenifika l-ammont ta' €2000, Il-Kunsill qabel li l-attivitajiet Swejjaq għandha tinzamm nhar il-Hadd 18 ta' Settembru.

13.0 Stima għat-tindif tal-festa.

- 13.1 Is-Sindku rrefera għall-istimi li gavar il-Kunsill konnessi mat-tindif fil-jiem tal-festa. Bħala stimi ngabru tnejn; waħda mingħand is-St. Laurence FC għall-prezz ta' €1000 inkluz il-VAT u dik mingħand TC Cleaning għall-prezz ta' €1090 nkluz il-VAT. Il-Kunsill qabel li għandu jmur għall-orħos waħda dik tas-St. Laurence FC.

14.0 Użu tal-generator tad-Dwejra

- 14.1 Saret referenza għal-laqqgħa li nżammet mal-kumpanja li tixtieq tagħmel użu mill-generator. Is-Sindku semma' kif ġie maqbul fil-laqqgħa ser jiġi nstallat submeter minn naħa tagħhom biex naraw x'konsum qed jinhela. Sadanattant sar qbil li għandna nistennew ir-risposta tad-Direttur tal-Kunsilli Lokali fuq dan ir-rigward.
- 14.2 Il-Kunsill qabel ukoll li għandu jiġi nstallat sub meter ieħor fiċ-Ċentru tad-Dwejra biex jiġi rrekordjat l-ammont ta' konsum.

15.0 Approvazzjoni tal-pagamenti

15.1 Giet prezentata l-iskeda tal-pagamenti u gew approvati.


16.0 Materji oħra

- 16.1 Il-kunsillier Franco Buhagiar lmenta dwar l-indafa fir-raħal u għal fatt li mhux isir knis biżżejjed u li x-xogħol jinħtieg li jsir sewwa. Huwa talab sabiex kemm jista jkun tiżdied il-frekwenza. Hawnhekk il-Kunsill iddiskuta l-fatt li l-Kunsill għandu haddiem wiehed biss taħt l-skema u mhux dejjem qed jagħmel sigħat u xogħol kif mistenni. Sar qbil li għandna nitkellmu miegħu.
- 16.2 Il-kunsillier Franco Buhaguar talab sabiex issir insidenza mas-Supretendent tal-Pulizija biex tiżdied ir-ronda tagħhom f'San Lawrenz fid-dawl ta' każijiet ta' serq li seħħew dan l-aħħar.
- 16.3 Is-Sindku rrefera għall-problema tal-funtana tal-pjazza u li aktarx instabet soluzzjoni għall-problema tagħha. Huwa semma' li fuq parir l-aħjar soluzzjoni hija li t-tank li fiha l-pump room jitneħħa, jingħalaq haġt u jinkesa biex jiġi qisu gibjun żgħir. B'hekk l-ilma li jinżel go fiha jkun jista jtnaddaf billi wiehed jinżel go fiha. Għandna napplikaw għal meter tal-ilma biex ikun jista' jintuża għat-tisqija u wkoll għal-funtana li ssir ukoll sistema bħal tal-flusshings biex meta jonqos l-ilma jiżdied waħdu. Il-Kunsill qabel mal-proposta u sar qbil li għandna napplikaw għal main tal-ilma u jsir ix-xogħol biex isir il-gibjun żgħir.
- 16.4 Is-Sindku rrefera għall-applikazzjoni tal-Award tal-EMW bħala proġett kapitali. Sar qbil li għandna nressqu l-proġett ta' parkeġġ fi Triq Wied Merill u minn hemm issir walkway għal fuq ir-riħ tad-Dwejra. Is-Sindku għandu jiltaqa' mal-Perit biex issir stima u jagħtina stampa ċara tal-ispiza ta' dan il-proġett.
- 16.5 Sar qbil li għandna niċċekjaw f'hiex wasal il-proċess tal-Wifi's il-godda fil-lokal.
- 16.6 Sar qbil ukoll li għandhom jinxtraw il-letterings nieqsa tal-monumenti tal-lokal. Is-Sindku rrefera għall-organizzazzjoni tal-Festival San Lawrenz 2016 u għal fatt li l-Kunsill ta' kull sena jikkollabora fl-organizzazzjoni tiegħu u anke juża l-istess serata biex jirrikonoxxi lil dawk li jkun ggradwaw matul is-sena. Il-Kunsill qabel li għal din is-sena għandu jipprovdi l-hlas ta-sound system tas-serati sa massimu ta' €500.
- 16.7 Il-Viċi Sindku Anthony Formoa talab sabiex jinżebgħu slippery signs mal-art fuq is-slipway tad-Dwejra.
- 16.8 Sar qbil ukoll li l-ambaxxatur James Grima għandu jiehu hsieb l-organizzazzjoni tat-tieni edizzjoni tal-boat party għaž-żgħažagh tal-lokal u l-hbieb tagħhom.
- 16.9 Sar qbil li bħas-snin li mgħoddija flimkien mal-parroċċa għandu jorganizza l-laqgħa

soċjali għar-residenti li ma jirkellmex bil-malti.

17.0 Għeluq u data għal-laqqgħa oħra

17.1 Il-laqqgħa ntemmet fl-4:00pm u giet aġġornata għal nhar il-Hamis 18 t'Awwissu fin-12:30 ta wara nofsinhar.



Noel Formosa
Sindku



Lucienne Haber
Aġent Segretarju Eżekuttiv